



FRIDAY SERMON / വെള്ളിയാഴ്ച വുത്തുബ
HAZRAT KHALIFATHULLAH MUNIR AHMAD AZIM (A)
15 MAY 2020
21 RAMADAN 1441 AH

The Night of Destiny and Spiritual Retreat (Pt. 2)
ലൈലത്തുൽ വദ്ദ് -ഉം ഇഅ്തികാഫും! (ഭാഗം -2)

സലാമിനു ശേഷം ഹസ്രത് വലീഫത്തുല്ലാഹ് തശഹ്ഹുദ്, തഅവൂദ്, സൂറ:അൽഫാതിഹ ഓതിയ ശേഷം **ലൈലത്തുൽ വദ്ദ് -ഉം ഇഅ്തികാഫും!** എന്ന വിഷയത്തെ ആസ്പദമാക്കി വെള്ളിയാഴ്ച വുത്തുബ ആരംഭിക്കുകയുണ്ടായി.

ഫർസും നഫ്ലുമായ അല്ലാഹു(ത)യുടെ എല്ലാ കല്പനകളും നടപ്പിലാക്കി, അല്ലാഹുമായി കൂടുതൽ സാമീപ്യം പ്രാപിക്കുന്നതിനുള്ള, എല്ലാ അവസരങ്ങളും ഉപയോഗപ്പെടുത്തി, വിശ്വാസികൾ അല്ലാഹു(ത)യിൽ നിന്നുള്ള എല്ലാ അനുഗ്രഹങ്ങളും സ്വായത്തമാക്കുന്നതിനായി, പരമാവധി പരിശ്രമിക്കുന്ന മാസമാണ് റമദാൻ മാസം! ഒരു നഫ്ൽ പ്രവർത്തിക്ക് ഫർസ്ന്റെ പ്രതിഫലം നേടാവുന്ന മാസമാണ് റമദാൻ. ഒരു ഫർസ് എത്രയോ അധികം പ്രതിഫലം നേടാവുന്നതും!

വിശ്വാസികൾ എന്ന നിലയിൽ നാം ഈ ലോകത്തും പരലോകത്തും കൂടുതൽ പ്രതിഫലദായകമായ പ്രവർത്തികൾ അന്വേഷിക്കുകയും, കണ്ഠെത്തുകയും അതു നേടുന്നതിനായി പരിശ്രമിക്കേണ്ടതുമാകുന്നു. അതിനായി നാം ഇപ്രകാരം ദുആ ചെയ്യേണ്ടതാണ്. ഞങ്ങളുടെ നാഥാ! ഞങ്ങൾക്ക് നീ ഇഹലോകത്തും പരലോകത്തും നല്ലത് നല്കേണമെ! നരകശിക്ഷയിൽ നിന്നും നീ ഞങ്ങളെ കാത്തുരക്ഷിക്കേണമെ! ആമീൻ. മുകളിൽ പറയപ്പെട്ട പ്രാർത്ഥന നാം വിശകലനം ചെയ്യൂ

മ്പോൾ നമുക്ക് ബോധ്യമാകുന്നത്, ഇഹലോകത്ത് അവന്റെ ഭൗതികശരീരത്തിന് ഗുണകരമായതെന്തോ അത് അവന് നൽകേണമെ എന്നും, അതുപോലെ അവന്റെ ആത്മാവിന് പ്രയോജനകരമായതെന്തോ അതും നൽകേണമെ എന്നുമാണ്. ഒരു ദിവസം അവൻ അല്ലാഹുവിന്റെ മുൻപിൽ ഹാജരാകേണ്ടതായിട്ടുണ്ട്, അന്ന് ശുദ്ധാത്മവോടെ ഹാജരാകുവാനുള്ള വഴികൾ അവന് തുറന്നു നൽകേണമെന്ന്! എന്നുമാണ് ഈ പ്രാർത്ഥന. അപ്പോൾ ഈ പ്രാർത്ഥനയ്ക്ക് വളരെ വലിയ പ്രാധാന്യമുണ്ട്. അത് സാക്ഷാത്ക്കരിക്കുവാനുള്ള വഴികൾ നാം ആരായേണ്ടതുമാണ്.

ഇഹലോകത്ത് നാം നല്ലതായ കാര്യങ്ങൾ ആവശ്യപ്പെടുമ്പോൾ, അതിന്റെ അർത്ഥം നാം വളരെ വലിയ പണക്കാരനായി തീരുക എന്നതല്ല. മറിച്ച്, നമുക്ക് പ്രയോജനമായതെന്താണോ അത്, ശാരീരികമായും ആത്മീയമായും, നമുക്ക് ലഭിക്കുന്ന നന്മകൾ ഇഹലോകത്തും പരലോകത്തും, നമുക്ക് പ്രയോജനമുള്ളതായിരിക്കണമെന്നു സാരം! നല്ലത് എന്നു പറയുമ്പോൾ അതിലൂടെ നാമെന്താണ് നോക്കിക്കാണുന്നത്? ഭൂമിയിൽ ജീവിക്കുവാൻ അത്യാവശ്യമായ കാര്യങ്ങൾ മാത്രമല്ല ഇതുകൊണ്ട് റ്റമമാക്കുന്നത്, മറിച്ച്, അതുകൊണ്ട് റ്റമമാക്കുന്നത് ആത്മീയമായ രംഗത്തും, അതുകൊണ്ട് നമുക്ക് പ്രയോജനം ലഭിക്കുന്ന നല്ല കാര്യങ്ങൾ! ആത്മീയതയിൽ നാം സ്വയം ആഴത്തിൽ ഇറങ്ങിച്ചെല്ലേണ്ടതായിട്ടുണ്ട്. അവിടെ നാം അല്ലാഹു(ത) കല്പിച്ചതെല്ലാം പ്രവർത്തിക്കേണ്ടതായിട്ടുണ്ട്. അവിടെ നാം അല്ലാഹു(ത) നമുക്ക് നല്കിയ നിർദ്ദേശങ്ങളൊക്കെ പിന്തുടരേണ്ടതുണ്ട്, അങ്ങനെ ആയാൽ മാത്രമെ നമുക്ക് അല്ലാഹുവിന്റെ സവിധത്തിൽ ശുദ്ധഹൃദയത്തോടെ മടങ്ങിച്ചെല്ലുവാൻ സാധിക്കുകയുള്ളൂ. നമ്മെ അവൻ സൃഷ്ടിച്ചപ്പോൾ ശുദ്ധപ്രകൃതിയോടെയാണ് സൃഷ്ടിച്ചത്, പ്രസ്തുത ശുദ്ധതയോടെ ആയിരിക്കണം നാം അവനിലേക്ക് മടങ്ങിച്ചെല്ലേണ്ടതും!

പ്രതാനുഷ്ഠാനത്തിലൂടെയും, പ്രാർത്ഥനയിലൂടെയും അല്ലാഹുമായി കൂടുതൽ അടുക്കുന്നതിനുള്ള ഒരവസരം, നമക്ക്,

അല്ലാഹു പരിശുദ്ധനമദാൻ മാസത്തിൽ ഒരിക്കലിരിക്കുന്നു. നമദാൻ മാസത്തിൽ ഒരു വിശ്വാസിയുടെ ഒരുദിനം ആരംഭിക്കുന്നത് പ്രഭാതത്തിന് വളരെമുമ്പെ ആകുന്നു. അതായത് പ്രഭാതോദയത്തിന് രണ്ട് മണിക്കൂർ മുമ്പെങ്കിലും അവന്റെ ദിനം സമാരംഭിക്കുകയായി. അതായത് സുഖകരമായ അവന്റെ കിടക്കവിട്ട് അവൻ ഉദയത്തിന് രണ്ട്മൂ മണിക്കൂർ മുമ്പെ ഉണരുകയും എന്നിട്ട് അവൻ തന്റെ ദിനം ആരംഭിക്കുകയുമായി.

(ചില രാജ്യങ്ങളിൽ ആളുകൾ രാത്രിയിൽ ഉറങ്ങുന്നത് വളരെ താമസിച്ചാണ്. അവർ പ്രതമനുഷ്ഠിക്കുന്നു, അതുകൊണ്ട് അവർ അർത്ഥമാക്കുന്നത് രാത്രി വളരെ താമസിച്ച് തിന്നുകൊണ്ട് റിരിക്കാമെന്നാണ്. അതാണവരുടെ വിശ്വാസം, അവർ വളരെ വലിയ സദ്യയുണ്ട് ടാക്കി കഴിച്ചുകൊണ്ട് റിക്കും. പ്രഭാതത്തിനു മുൻപുള്ള ഭക്ഷണമെന്ന നിലയിൽ തീറ്റിയും കുടിയും തുടരുന്നു. എന്നിട്ടവർ ഉറങ്ങാൻ പോകുന്നു. എന്നാൽ അവർ പ്രഭാതത്തിൽ ഉണരുന്നില്ല. പ്രഭാതനിസ്കാരം നിർവ്വഹിക്കുന്നില്ല; അവർ വളരെ താമസിച്ച് റിക്കും ഉണരുന്നത്, അവർ വിശ്വസിക്കുന്നത് ഇങ്ങനെയാണ് നമദാൻ മാസത്തിൽ പ്രതമനുഷ്ഠിക്കേണ്ടതെന്നാണ്! എന്നാൽ അവർ നമദാന്റെ യഥാർത്ഥ തത്ത്വശാസ്ത്രം എന്താണെന്ന് മനസ്സിലാക്കുന്നില്ല)

അവർ തഹജ്ജൂദ് നമസ്കാരം നിർവ്വഹിച്ചശേഷം, അവർ അവരുടെ ഇടയത്താഴം കഴിക്കുന്നു. എന്നിട്ടവർ ഫജ്ർ നമസ്കാരത്തിനായി പള്ളിയിലേക്ക് പോകുന്നു. എന്നാൽ ഇന്ന് മിക്കരാജ്യങ്ങളും ലോക്ക് ഡൗൺ ആയതുമൂലം ഓരോരുത്തരുടെയും കുടുംബാംഗങ്ങൾ ചേർന്ന് തങ്ങളുടെ വീടിനെ പള്ളിയാക്കി മാറ്റിയിരിക്കുന്നു. പിതാവ് അല്ലെങ്കിൽ മകൻ പ്രസ്തുത പള്ളിയുടെ നേതൃത്വം ഏറ്റെടുത്ത് നമസ്കാരത്തിന് നേതൃത്വം നൽകി വീടിനെ ഒരു സ്വർഗീയാരാമമാക്കി മാറ്റിയിരിക്കുന്നു. അവർ അല്ലാഹുവിനോട് ഇപ്രകാരം കേണപേക്ഷിക്കുന്നു. ഞങ്ങളുടെ നാഥാ! ഞങ്ങളുടെ ഭാര്യമാരെയും മക്കളെയും ഞങ്ങൾക്ക് കണ്ണിന് കുളിർമ്മയുള്ളവരാക്കി മാറ്റേണമെ! സൽക്കർമ്മകാരികൾക്ക് നീ ഞങ്ങളെ മാതൃകയാക്കേണമെ! ആമീൻ

നമസ്കാരശേഷം ശ്രുതിമധുരമായ ശബ്ദത്തിൽ പരിശുദ്ധവുർആൻ അവൻ പാരായണം ചെയ്യുമ്പോൾ, അവരുടെ ഹൃദയാന്തരാളങ്ങളിലും, ശ്രോതാക്കളുടെ കർണ്ണപുടങ്ങളിലും ഹൃദയാമ്പലുകളിലും നൂത്ത വീചികൾ സൃഷ്ടിച്ച് അനരെ മെല്ലെ മെല്ലെ തങ്ങളുടെ രക്ഷകന്റെ കരവലയങ്ങളിൽ അവരറിയാതെ വിലയം പ്രാപിക്കുന്ന, അഭൗമമായ കാഴ്ചകളിൽ അവർ ആനന്ദതുന്ദിലരായി മാറുന്നു. നമ്മുടെ പ്രേമ ഭാജനമായ പ്രവാചകൻ (സ) റമദാൻ മാസത്തിൽ വിശുദ്ധവുർആൻ പാരായണം ഇരട്ടിയാക്കി വർദ്ധിപ്പിക്കുകയുണ്ടായിരുന്നു. ജീബ്രീൽ (അ) അദ്ദേഹത്തോടൊപ്പം ചേർന്ന് വിശുദ്ധവുർആൻ പാരായണം ചെയ്തിരുന്നു. (ബുഖാരി)

പരിശുദ്ധ പ്രവാചകൻ മുഹമ്മദ് മുസ്തഫ (സ) പറഞ്ഞു. പ്രതാനുഷ്ഠാനവും വിശുദ്ധവുർആനും പുനരുത്ഥാന നാളിൽ ഒരു ദാസനു വേണ്ടി മദ്ധ്യസ്ഥത വഹിക്കുന്നതായിരിക്കും. പ്രതം പറയുന്നതാണ്, അല്ലയോ രക്ഷിതാവേ! ഞാൻ അദ്ദേഹത്തെ തിന്നുന്നതിൽ നിന്നും കുടിക്കുന്നതിൽ നിന്നും പകൽ സമയത്തു തടയുകയുണ്ടായി. ആയതിനാൽ അദ്ദേഹത്തിനു വേണ്ടി ശുപാർശ ചെയ്യുവാൻ എന്നെ അനുവദിച്ചാലും. വിശുദ്ധവുർആൻ പറയും, അല്ലയോ, രക്ഷിതാവേ രാത്രിയിൽ അദ്ദേഹത്തെ ഉറങ്ങുന്നതിൽ നിന്നും, ഞാൻ തടയുകയുണ്ടായി! അതുകൊണ്ട് അദ്ദേഹത്തിനു വേണ്ടി ശുപാർശ ചെയ്യുവാൻ എന്നെ അനുവദിച്ചാലും! അങ്ങനെ അവ രണ്ട്ും അദ്ദേഹത്തിനു വേണ്ടി ശുപാർശ ചെയ്യുന്നതാണ്. (അഹ്മദ്, നസായി)

പകൽ സമയം, വിശ്വാസികൾ അവരുടെ നിത്യവുമുള്ള പ്രവർത്തനങ്ങളിൽ ഏർപ്പെടുന്നതാണ്. എന്നാൽ മറ്റു മാസങ്ങളെ അപേക്ഷിച്ച് അവരുടെ ഹൃദയങ്ങൾ അല്ലാഹു(ത)യുമായി ബന്ധിതമായിരിക്കും. അതായത് ദിക്റുകളിലും, വിശുദ്ധവുർആൻ പാരായണങ്ങളിലും, വിശിഷ്ട റമദാന്റെ അവസാനത്തെ പത്തു ദിവസങ്ങളിൽ, പ്രതീക്ഷാനിർഭരമായ ലൈലത്തുൽഖദ്ർന്റെ അസാധാരണമായ പ്രതിഫലമോഹം, അവരെ, അല്ലാഹു(ത)യുടെ അനുഗ്രഹ കരവലയത്തിൽ

അവരെ സ്വയം സമർപ്പിക്കുവാൻ വെമ്പൽകൊള്ളുന്ന സൗഗന്ധിക പുഷ്പങ്ങളായി അവർ മാറുന്നു.

മഗ്രീബ് നമസ്കാരത്തിനു വേണ്ടിയുള്ള മുഅദിന്റെ ബങ്കൊലികൾക്കായി, സന്ധ്യാസമയത്ത്, അവർ കാതോർത്തിരിക്കുന്ന രംഗം അത്, ഏതൊരു വിശ്വാസിയുടെയും, ആഹ്ളാദനിമിഷങ്ങൾ തന്നെയാണ്. പ്രതാനുഷ്ഠാനത്തിലായിരുന്ന വിശ്വാസിവൃന്ദം വീണ്ടും ദൈവസ്മരണ അയവിറക്കിക്കൊണ്ട് സന്തോഷത്തോടെ അവൻ നൽകിയ ഭക്ഷണം കഴിക്കുന്നതും, ജലപാനം നടത്തുന്നതും അല്ലാഹു(ത) ഏറ്റവും സന്തോഷിക്കുന്ന അനർഘ നിമിഷം തന്നെയാണ്, അതോടൊപ്പം അവന്റെ ഭക്തദാസരും ! ഇത്തരം അവസരം നൽകിയ സർവ്വായി നാഥനെ സ്തുതിച്ചുകൊണ്ട് അവൻ നൽകിയ അന്നപാനീയങ്ങൾക്ക് അവൻ നന്ദി പ്രകാശിപ്പിക്കുന്നു. അൽഹംദുലില്ലാഹ്!

ഇശാഅ് നമസ്കാരാനന്തരം 8 റക്കഅത്ത് തറാവീഹ് നമസ്കാരം നിർവ്വഹിക്കുന്നു. തുടർന്ന് 3 റക്കഅത്ത് വിത്ര് നമസ്കാരവും നിർവ്വഹിക്കാവുന്നതാണ്. ഇനി നിങ്ങൾ ഇടയത്താഴത്തിനു മുൻപ് തഹജ്ജൂദ് നിസ്കരിക്കുവാൻ ഉദ്ദേശിക്കുകയാണെങ്കിൽ, അത് നിങ്ങൾക്കുറപ്പാണെങ്കിൽ, തറാവീഹിന് ശേഷം വിത്ര് നമസ്കരിക്കേണ്ടതില്ല. പകരം പ്രസ്തുത 3 റക്കഅത്ത് വിത്ര്, തഹജ്ജൂദ് നമസ്കാരാനന്തരം നിർവ്വഹിക്കേണ്ടതാണ്.

പരിശുദ്ധപ്രവാചകൻ മുഹമ്മദ് മുസ്തഫ(സ) പറഞ്ഞു വിശ്വാസത്തോടെയും പ്രതിഫലേഹരയോടെയും ആരാണോ രാത്രിയിൽ നിന്ന് നമസ്കരിക്കുന്നത്, അവന്റെ മുൻകഴിഞ്ഞ പാപങ്ങളെല്ലാം പൊറുക്കുന്നതാണ്. (ബുഖാരി, മുസ്ലിം)

പരിപാപനമായ റമദാൻ കാലയളവിൽ നല്ല കാര്യങ്ങൾ ചെയ്യുന്നതിന് പ്രത്യേകം ശുപാർശ ചെയ്യപ്പെട്ടിരിക്കുന്നു. നമ്മുടെ പ്രിയ പ്രവാചകൻ (സ)പറഞ്ഞു. റമദാൻ കാലയളവിൽ നൽകുന്ന പരോപകാരമാണ് ഏറ്റവും മെച്ചപ്പെട്ട ഭിക്ഷാദാനം.

അതോടൊപ്പം തന്നെ പ്രവാചക പ്രഭു മുഹമ്മദ് മുസ്തഫ

(സ) പറഞ്ഞു. വ്രതാനുഷ്ഠാനക്കാരനായ ഒരാൾക്ക് അന്നമോ പാനീയമോ ഒരുവൻ നൽകിയാൽ, നിയമാനുസൃതം സമ്പാദിച്ച ധനത്തിൽ നിന്നും, റമദാൻ മാസത്തിൽ മാലാഖമാർ അവന് വേണ്ടി പ്രാർത്ഥിക്കുന്നതാണ്. മലക്ക് ജിബ്രീൽ (അ) അവനുവേണ്ടി ലൈലത്തുൽ ഖദ്ർ ദിനത്തിൽ ദുആ ചെയ്യുന്നതാണ്. (ബുഖാരി)

റമദാനിലെ അവസാനത്തെ പത്തു രാത്രികൾ സമാഗതമാകുമ്പോൾ, ഒരുവൻ പള്ളിയിൽ ഇഅ്തികാഫ് ഇരിക്കുവാൻ ആഗ്രഹിക്കുകയാണെങ്കിൽ, അല്ലാഹുവിനെ ആരാധിച്ച് മാത്രം കഴിയണമെന്നുദ്ദേശിച്ചാൽ, ഈ ലോക്ക് ഡൗൺ കാലയളവിൽ നമുക്കതിന് കഴിയുകയില്ല, പള്ളിയിൽ പോകുവാൻ നിർവ്വാഹമില്ല, ഇത്തരം സാഹചര്യത്തിൽ താൻ എവിടെയാണോ അവിടെ ഇഅ്തികാഫ് ഇരിക്കാൻ നിയ്യത്തു ചെയ്താൽ റമദാൻ 20 രാത്രി മുതൽ, അതവനു ലഭ്യമാകുന്നതാണ്. ജമാഅത്തായിട്ട് നമസ്കരിക്കുന്ന പള്ളിയിലോ, നിർബന്ധിത സാഹചര്യത്തിൽ ജമാഅത്തായിട്ട് നമസ്കരിക്കുന്ന വീട്ടിലോ അവനത് നിർവ്വഹിക്കാവുന്നതാണ്. അല്ലാഹുവിനെ പ്രാപിക്കുക എന്ന ഒരു ഉദ്ദേശത്തോടെ, പ്രാർത്ഥന എന്ന ഒരു വികാരത്തോടെ, ഭൗതികമായ എല്ലാ ബന്ധങ്ങളിൽ നിന്നും അകന്ന് കഴിയുക എന്ന നിയ്യത്തോടെ, അവൻ ഇബാദത്തിൽ പ്രവേശിച്ചാൽ തീർച്ചയായും, അവന് ഇഅ്തികാഫിന്റെ പ്രതിഫലം നേടാവുന്നതു തന്നെയാണ്. ദൈവസ്മരണയിൽ അവൻ സ്വയം സമർപ്പിതമാകുകയാണ്. എല്ലായ്പ്പോഴും അവൻ അല്ലാഹുവിന്റെ മഹത്വത്തെ പ്രകീർത്തനം ചെയ്തുകൊണ്ടിരിക്കുന്നു. ഇത്തരം സാഹചര്യത്തിൽ അവനു വേണ്ടി അല്ലാഹു(ത) അവന്റെ ആത്മീയ ഖജനാവ് അവന്റെ മുമ്പിൽ തുറന്നുവെയ്ക്കുന്നു. ഈ ലോകത്തിലെ സാധാരണ ആളുകൾക്ക് ഒരിക്കലും ഗ്രഹിക്കുവാൻ കഴിയാത്ത, ഉൾക്കൊള്ളുവാൻ കഴിയാത്ത, ദൃഷ്ടാന്തങ്ങളുടെ പ്രകാശ കിരണങ്ങൾ അവനിൽ വന്നുകൊണ്ടിരിക്കുന്നു. ഭയഭക്തിപൂർവ്വം പ്രസ്തുത ഇഅ്തികാഫ് നിർവ്വഹിക്കപ്പെടുകയാണെങ്കിൽ, ഭക്തിയുടെ ഏറ്റവും മികച്ച പ്രവർത്തനമായി അതുമാറുന്നതാണ്.

ഹസ്രത് ആയിശാ (റ)യുടെ അഭിപ്രായ പ്രകാരം ഇഅ്തികാ ഫിൽ പ്രവേശിച്ച ഒരാൾ, രോഗിയെ സന്ദർശിക്കുവാൻ പാടില്ല, ജനാസയിൽ പങ്കെടുക്കുവാൻ പാടില്ല, ഭർത്താവിനെ സന്ദർശിക്കുവാൻ പാടില്ല, അഥവാ ഭാര്യയെ സന്ദർശിക്കുവാൻ പാടില്ല. പ്രസ്തുത വ്യക്തിക്ക് തന്റെ പ്രാഥമികാവശ്യങ്ങൾക്ക് പുറത്തു പോകാവുന്നതാണ്, പള്ളിയിലേക്ക് പോകാവുന്നതാണ്, അഥവാ ആരാധനാ സ്ഥലത്തേക്ക് പോകാവുന്നതാണ്.

ഞാൻ ജമാഅത്ത് അഫദിയ്തായിൽ ആയിരുന്നപ്പോൾ, വെള്ളിയാഴ്ച പ്രാർത്ഥന (ജുംആ) മറ്റൊരു സ്ഥലത്താണ് നിർവ്വഹിക്കപ്പെട്ടിരുന്നത്. ഉദാഹരണമായി പറഞ്ഞാൽ, വർഷങ്ങൾക്ക് മുൻപ്, ഞങ്ങൾ ജും ആ നിർവ്വഹിച്ചിരുന്നത് ഒരു വലിയ പള്ളിയിലായിരുന്നു, ഇഅ്തികാഫ് നിർവ്വഹിച്ചിരുന്നത് ചെറിയ പള്ളികളിലുമായിരുന്നു. വെള്ളിയാഴ്ച ദിവസം ഒരു വാഹനം നൽകി ചെറിയ പള്ളികളിൽ ഇഅ്തികാഫ് ഇരിക്കുന്നവരെ വലിയ പള്ളിയിലേക്ക് കൊണ്ട് പോവുകയും ജുംആ അവസാനിച്ചാലുടനെ പ്രസ്തുത വാഹനത്തിൽ ചെറിയ പള്ളികളിൽ എത്തിക്കുകയുമായിരുന്നു പതിവ്! വ്യക്തിപരമായി ഞാനീകാര്യം ഇഷ്ടപ്പെട്ടിരുന്നില്ല. (ഇഅ്തികാഫിരിലിരിക്കുന്നവരെ, വളരെ ദൂരയുള്ള പള്ളിയിലേക്ക് യാത്ര ചെയ്യിക്കുന്നതിനെ) മുകളിൽ പറയപ്പെട്ട ഹദീസ് പ്രകാരം ഈ നടപടി ശരി ആയിരുന്നില്ല. ജും ആയ്ക്കു വേണ്ടി ഈ ആളുകളെ ദൂരെനിന്നും അവിടെ കൊണ്ട് പോകുന്നതിന് പകരം, അവിടെ നിന്ന് ആരെങ്കിലും ഒരാൾ വന്ന് ജുംആ ഇവിടെ നിർവ്വഹിച്ചുകൂടെ? അല്ലെങ്കിൽ അവിടെ നിർവ്വഹിക്കുവാൻ തയ്യാറാക്കിയ വൃത്തുബയുടെ ഒരു പ്രതി ഇവിടെ നൽകുകയാണെങ്കിൽ ഇവിടെ ഇഅ്തികാഫിൽ ഇരിക്കുന്നതിൽ ഒരാൾക്ക് ജുംആ നടത്താമല്ലോ! ജുംആ വൃത്തുബ തയ്യാർ ചെയ്തിരുന്നുവെങ്കിൽ ഇതിനൊരു പ്രയാസമുള്ള കാര്യമാകുമായിരുന്നില്ല. ദീപിലെല്ലായിടത്തും ഒരേ വൃത്തുബതന്നെ, നമുക്ക് നിർവ്വഹിക്കുവാനും സാധിക്കുന്നതാണ്. ഒരു മാതൃക ഞാൻ നിങ്ങൾക്ക് നൽകി എന്നുമാത്രം. ഇതൊരു നിർദ്ദേശരൂപേണ അവരുടെ മുൻപാകെ സമർപ്പിക്കുകയും ചെയ്തിരുന്നു,

ഇതിനു പുറമെ, ഒരാൾ ഇഅ്തികാഫ് എങ്ങനെയാണ് ഇരിക്കേണ്ടത് എന്ന് തീർച്ചയായും അറിഞ്ഞിരിക്കണം.

ഇങ്ങ്തികാഫിലാണെന്നു പറയുന്ന അനേകരെ ഞാൻ നിരീക്ഷണവിധേയമാക്കിയിട്ടുണ്ട്. അവർ അവർക്കായി സിഗരറ്റു വാങ്ങുന്നതിന് മറ്റാളുകളെ ചുമതലപ്പെടുത്തുന്നു. നോമ്പു മുറിച്ചു കഴിഞ്ഞാലുടനെ അവർ സിഗരറ്റു വലിക്കുവാനായി പള്ളിയിലെ ബാൽക്കണിയിലേക്ക് പോകുന്നു. സിഗരറ്റിന് അടിമയായ ഒരു സ്നേഹിതനവിടെ ഉണ്ട്‌ടാകും! പ്രതാനുഷ്ഠാനത്തിനായി ഇടയത്താഴം കഴിച്ചു കഴിഞ്ഞതിനു ശേഷവും, സുബ്‌രി ബാങ്ക് വിളിക്ക് മുൻപായും, അയാൾ വളരെ ധൃതിയിൽ സിഗരറ്റു വലിക്കുന്നത് കാണാമായിരുന്നു. നോമ്പുതുറ കഴിഞ്ഞാലുടനെയും അയാൾ സിഗരറ്റിനായി ഓടുന്നതു കാണാം. ഇതൊന്നും തന്നെ ഇങ്ങ്തികാഫിന്റെ യഥാർത്ഥ സത്ത ഉൾക്കൊള്ളുന്ന കാര്യങ്ങളല്ല. പ്രതാനുഷ്ഠാനക്കാർക്ക് പൊതുവിൽ യോജിക്കുന്ന കാര്യങ്ങളുമല്ല.

ഒരു വിശ്വാസി ഇങ്ങ്തികാഫ് ശരിയായ നിലയിൽ അനുഷ്ഠിച്ചാൽ അദ്ദേഹത്തിന്റെ ആത്മീയ നേട്ടങ്ങൾ വർണ്ണാനീതമാണ്. ഒരു പ്രവാചക വചന പ്രകാരം ഒരാൾ അല്ലാഹുവിനോട് ഒരു മുഴം അടുത്താൽ അല്ലാഹു(ത) അവനോട് മൂന്നുമുഴം അടക്കും. അല്ലാഹു(ത) ഒരു വുദ്‌സിയായ ഹദീസിൽ പറയുന്നു. അല്ലാഹു (ത)യുടെ ദൂതൻ (സ) പറഞ്ഞു. എന്റെ ദാസൻ എന്റെ അടുത്തു നടത്തുവന്നാൽ ഞാൻ അവന്റെ അടുത്തേക്ക് ഓടിചെല്ലുന്നതാണ്. (മുസ്ലിം)

അല്ലാഹുവിന്റെ സന്നിധിയിലെ സന്തോഷരസം നുകരുവാൻ, വിശ്വാസി സമ്പൂർണ്ണ ഭക്തി പ്രതിബിംബമായി മാറപ്പെടുന്നു.

ഹസ്രത് ആയിശാ (റ) റിപ്പോർട്ട് ചെയ്തിരിക്കുന്നു. അതായത് പരിശുദ്ധപ്രവാചകൻ (സ) റമദാനിലെ അവസാനത്തെ പത്തിൽ മരണംവരെയും ഇങ്ങ്തികാഫ് ഇരുന്നിരുന്നു. അദ്ദേഹത്തിന്റെ വഹാത്തിന് ശേഷം അദ്ദേഹത്തിന്റെ പത്നിമാർ ഈ ചര്യപിന്തുടർന്നിരുന്നു. ചുരുക്കി പറഞ്ഞാൽ ഈ മാസം ബഹുമുഖങ്ങളായ പ്രയോജനങ്ങളുടെയും പ്രതിഫലങ്ങളുടെയും മാസമാകുന്നു. മറ്റുള്ളവരിൽ നിന്നും മാറി, ആരാണോ സ്വയം ഈ ഇങ്ങ്തികാഫിന് തയ്യാറാകുന്നത്, അത്തരം അവ

സ്ഥയിലൂടെ ദൈവസ്മരണയിൽ കഴിഞ്ഞുകൂടുന്നവർക്കുള്ളതാണ്, അവർക്ക് മാത്രമുള്ള അല്ലാഹുവിന്റെ സമ്മാനമാണ് ലൈലത്തുൽ വദ്ദ്.

ലൈലത്തുൽ വദ്ദ് അനുഗൃഹീതരാത്രി ആകുന്നു. വിശുദ്ധവുർആൻ ആദ്യമായി അവതരിച്ചത് പ്രസ്തുത രാത്രിയിലാണ്.

ലൈലത്തുൽ വദ്ദ് എന്ന പേരിൽ വിശുദ്ധവുർആനിൽ ഒരു പ്രത്യേക അധ്യായം തന്നെ അല്ലാഹു(ത) അവതരിപ്പിക്കുകയുണ്ടായി. അല്ലാഹു (ത) പറയുന്നു.

إِنَّا أَنْزَلْنَاهُ فِي لَيْلَةِ الْقَدْرِ ﴿١﴾ وَمَا أَدْرَاكَ مَا لَيْلَةُ الْقَدْرِ ﴿٢﴾
 لَيْلَةُ الْقَدْرِ ۖ خَيْرٌ مِّنْ أَلْفِ شَهْرٍ ﴿٣﴾ تَنْزِيلُ الْمَلَكِ وَالرُّوحِ
 فِيهَا يَأْذِنُ رَبُّهُمْ مِّنْ كُلِّ أَمْرٍ ﴿٤﴾ سَلَّمَ ۗ هِيَ حَتَّى مَطْلَعِ الْفَجْرِ ﴿٥﴾

1. പരമകാരുണികനും കരുണാമയനുമായ അല്ലാഹുവിന്റെ നാമത്തിൽ!
2. സത്യമായും നാം ഇതിനെ(വുർആനെ) നിർണ്ണയരാവിൽ അവതരിപ്പിച്ചിരിക്കുന്നു.
3. നിർണ്ണയരാവ് എന്തെന്ന് നിനക്കെന്തറിയാം?
4. നിർണ്ണയരാവ് ആയിരം മാസത്തേക്കാൾ ഉത്തമമാകുന്നു.
5. അതിൽ മലക്കുകൾക്കും ആ പരിപൂർണ്ണാത്മാവും തങ്ങളുടെ നാഥന്റെ അനുമതിയോടെ സകല കല്പനകളും കൊണ്ട് ഇറങ്ങുന്നതാണ്.
6. അത് (തികച്ചും) സമാധാനമാകുന്നു. പ്രഭാതോദയം വരെ! (അൽവദ്ദ് 97:1-6)

ഈ സൂറത്തിന്റെ അർത്ഥം വളരെ വിശാലമാണ്. ഇതിന്റെ അവസാന ഭാഗം മാത്രം ചുരുക്കി ഞാൻ വിശദീകരിക്കുകയാണ്. കാരണം ഈ വചനങ്ങളെ കുറിച്ച്, നാം നല്ല നിലയിൽ ചിന്തിക്കുകയാണെങ്കിൽ, നമുക്ക് മനസ്സിലാകുന്നതെന്തെന്നാൽ,

അവൻ തെരഞ്ഞെടുക്കുന്ന ദാസന്റെ മേൽ റൂഹുൽ ഖുദ്സിനെ അവൻ അയയ്ക്കുന്നതാണ്. അപ്രകാരം അയയ്ക്കുന്നതുതന്നെ ഒരു ലൈലത്തുൽ ഖദ്ർ ആകുന്നു. അതിലൂടെ നിങ്ങൾക്ക് ദൈവിക സമാധാനം നേടാവുന്നതാണ്. അത് സ്വർഗത്തിൽ നിന്നും ഇറങ്ങിവരുന്നതാണ്. ഇത് അസാധാരണമായ ഒരു പരിതസ്ഥിതി ആയിരിക്കും. അല്ലാഹുവിന്റെ ദൂതൻ വരുന്നതുപോലെയുള്ള അവസ്ഥ ആയിരിക്കും. ഈ ലൈലത്തുൽ ഖദ്ർ നിങ്ങൾ നേടുമ്പോൾ, അപ്പോൾ നിങ്ങൾ മനസ്സിലാക്കുക, നിങ്ങളൊരു മഹാഭാഗ്യവാനായ മനുഷ്യനാണെന്ന്! കാരണം നിങ്ങൾ വിജയകരമായ നിലയിൽ ഈ ദൂതനെ സ്വീകരിക്കുകയും അംഗീകരിക്കുകയും ചെയ്തിരിക്കുന്നു. നിങ്ങളും പ്രസ്തുത സമാധാനത്തിന്റെ ഭാഗമായി തീരുകയും, അത് വ്യാപിപ്പിക്കുന്നതിന് നിങ്ങളുടേതായ പങ്ക് നിർവ്വഹിക്കുകയും ചെയ്യുന്നു. ഇതിനെല്ലാം ഉപരിയായി നിങ്ങൾ സ്വയം സമാധാനത്തിലായി തീരുന്നു എന്നത് എടുത്തു പറയേണ്ടുന്ന കാര്യമാണ്. മറ്റുള്ളവരോട് നിങ്ങൾക്ക് യാതൊരു പകയും ഉണ്ടായിരിക്കില്ല. യാതൊരു വിധ ദുരാഗ്രഹങ്ങളുമുണ്ടായിരിക്കില്ല. ഈ ലോകവസ്തുക്കളിൽ യാതൊരുവിധ അത്യാർത്തിയും ഉണ്ടായിരിക്കുന്നതല്ല. ഇതിനുവേണ്ടിയാണ് നിങ്ങൾ തയ്യാറെടുക്കേണ്ടത്. ഇതിനുവേണ്ടിയാണ് നിങ്ങൾ നിങ്ങളുടെ ജീവിതത്തെ പരിവർത്തന വിധേയമാക്കേണ്ടത്. അങ്ങനെ ഈ അനുഗ്രഹങ്ങളുടെ പൂർണ്ണമായ നേട്ടം നിങ്ങൾ ആർജ്ജിക്കേണ്ടതാണ്. എന്നിട്ട്, നിങ്ങൾ, ഈ അനുഗ്രഹങ്ങൾ നിങ്ങളോടൊപ്പം ജീവിതത്തിലുടനീളം ഉണ്ട് എന്ന് ഉറപ്പുവരുത്തുകയും ചെയ്യേണ്ടതാണ്.

നിർണ്ണിതരാവ് തീർച്ചയായും അത് മഹത്തായ ഒരു വിധിദിനം തന്നെയാണ്. കാരണം (ഒരു കാലഘട്ടത്തിലെ) അന്ധകാരത്തിൽ അല്ലാഹു(ത)അവന്റെ ദൂതനെ നിയോഗിക്കുന്നു, എവിടെ അദ്ദേഹം ഇറങ്ങുന്നുവോ, അവിടെ ഒരു പ്രകാശവുമായാണ് ഇറങ്ങുന്നത്. സൂര്യൻ അന്ധകാരത്തെ ഇല്ലായ്മ ചെയ്യുന്നതുപോലെ, ഈ ദൂതന്റെ വരവോടെ, അന്ധകാരത്തെ ഇല്ലായ്മ ചെയ്തു, അവിടെ പ്രകാശം പരത്തുന്നു, സത്യാന്വേഷികളെ വിശ്വാസികളെ അദ്ദേഹം സമാധാനത്തോടെ ജീവി

കുവാനുള്ള വഴി തുറന്നുകൊടുക്കുന്നു.

ലൈലത്തുൽ ഖദ്ർ, ചുരുക്കത്തിൽ, വളരെ വിശാലമായ അർത്ഥങ്ങളാണുള്ളത്, റമദാൻ മാസത്തിൽ, വിശിഷ്ട്യാ, അവസാനത്തെ പത്തുദിവസങ്ങളിലെ രാവുകളിലെ, ഒരു രാവിൽ, പ്രാർത്ഥനകൾ കൂടുതലായി സ്വീകരിക്കുന്ന, ഒരു രാവുണ്ട്. (നിയമനുസൃതമായ അർത്ഥനകളായിരിക്കണം) പരിശുദ്ധ പ്രവാചകൻ മുഹമ്മദ് മുസ്തഫ(സ) പറഞ്ഞു. നിങ്ങൾ ലൈലത്തുൽ ഖദ്ർ നെ അവസാനത്തെ പത്തു ദിവസങ്ങളിലെ ഒരു രാവുകളിൽ പ്രതീക്ഷിച്ചു കൊള്ളുക. റസൂൽകരീം(സ) ഇങ്ങനെയും പറഞ്ഞതായി റിപ്പോർട്ട് ചെയ്യപ്പെട്ടിരിക്കുന്നു. നിങ്ങൾ ലൈലത്തുൽ ഖദ്ർ നെ അന്വേഷിക്കേണ്ടതു റമദാനിലെ 21, 23, 25, 27, 29 എന്നീ രാവുകളിലായിരിക്കണം. ഏറ്റവും കൂടുതലായി അന്വേഷിക്കേണ്ടത് 25, 27, 29 എന്നീ രാത്രികളിലാണ്.

ചുരുക്കത്തിൽ, ഈ രാത്രി എന്നത് നിറയെ അനുഗ്രഹങ്ങളാകുന്നു. ലൈലത്തുൽ ഖദ്ർ അനുഭവവേദ്യമായ വ്യക്തി വളരെ വലിയ ഭാഗ്യവാൻ തന്നെയാണ്. ഈ അനുഗ്രഹം വർണ്ണനാതീതം തന്നെയാണ്. ഈ മഹത്തായ ഭാഗ്യത്തെ വിവരിക്കാൻ അസാധ്യം തന്നെയാണ്.

ഈ അനുഗൃഹീത രാത്രിയെ എടുത്തുപറഞ്ഞുകൊണ്ട് അല്ലാഹു(ത) സൂറ : അൽഖദ്റിലൂടെ നൽകുന്ന സന്ദേശം, ഹസ്രത് മുഹമ്മദ് മുസ്തഫ(സ)യുടെ അനുചരവൃന്ദരും ഈ രാത്രിയെ വേണ്ടവിധം പരിപാലിക്കുകയാണെങ്കിൽ, അതായത് ഈ പരിശുദ്ധ രാത്രിയിൽ ഇബാദത്തിൽ മുഴുകുകയാണെങ്കിൽ, പ്രസ്തുത ഇബാദത്ത് 1000 മാസങ്ങൾ ഇബാദത്ത് ചെയ്തതിനെക്കാൾ കൂടുതൽ പ്രതിഫലം അവർക്ക് ലഭിക്കുന്നതാണ്. തീർച്ചയായും ഇത് വളരെ വലിയ പ്രതിഫലം തന്നെയാണ്! (അസാധാരണമായ സമ്മാനം തന്നെയാണ്) അല്ലാഹുവിൽ നിന്നു ലഭിക്കുന്ന മഹാഭാഗ്യം തന്നെ!

ഹസ്രത് അനസ് ഇബ്ൻ മാലിക് (റ) റിപ്പോർട്ട് ചെയ്തിരിക്കുന്നു. പരിശുദ്ധ പ്രവാചകൻ (സ) റമദാൻ സമാഗതമാകാറായപ്പോൾ പറയുകയുണ്ടായി. നിങ്ങളിൽ ഇതാ ഒരു മാസം വന്നിരിക്കുന്നു. ഇതിലെ ഒരു രാത്രി ആയിരം മാസത്തേക്കാൾ

പ്രതിഫലദായകമാകുന്നു. ആരാനോ ഇതിനെ നഷ്ടപ്പെടുത്തുന്നത് അവൻ അവന്റെ എല്ലാ നന്മകളും നഷ്ടപ്പെടുത്തി കളഞ്ഞിരിക്കുന്നു. ഇതിലെ ഒരു നന്മയും, ഒരാളും നഷ്ടപ്പെടുത്തുകയില്ല, യഥാർത്ഥത്തിൽ നന്മകൾ നഷ്ടപ്പെടുത്തിയവനല്ലാതെ!(ഇബ്ന മാജ, മിസ്കാത്ത്)

ലൈലത്തുൽ ഖദ്ർ/ നിർണിതരാവ് ഏറ്റവും ഉന്നതമായ രാവാണ്. എല്ലാ രാവുകളുടെയും നേതാവാകുന്നു. മറ്റു കാര്യങ്ങളിൽ നിന്നും, രണ്ട് രീതിയിൽ, ഈ കാര്യം നമുക്ക് മനസ്സിലാക്കുവാൻ സാധിക്കുന്നതാണ്.

1. ഖദ്ർ എന്നതിന്റെ അർത്ഥം വിധി എന്നാകുന്നു. നമ്മുടെ കലിമയുടെ അവസാനത്തേക്ക് വിധിയിലുള്ള വിശ്വാസമാണ്.
2. ഖദ്ർന് ശക്തി എന്നും, കഴിവ് എന്നും അർത്ഥമുണ്ട്. അല്ലാഹു(ത) വിശുദ്ധവുർആനിൽ ആവർത്തിച്ച് പറയുന്ന ഒരു കാര്യമാണ് അല്ലാഹു എല്ലാ കാര്യത്തിനും കഴിവുള്ളവനാണെന്ന് ! എല്ലാ കാര്യത്തിന്റെമേലും അല്ലാഹു കഴിവുറവനാണെന്ന്!

പരിശുദ്ധ പ്രവാചകൻ മുഹമ്മദ് മുസ്തഫ(സ)യുടെ ഉമ്മത്തിനെ ഈ പ്രത്യേക രാവിലൂടെ വളരെയധികം ബഹുമാനിച്ചിരിക്കുകയാണ്. ഒരു ലൈലത്തുൽ ഖദ്റിലൂടെ 1000 മാസത്തേക്കാൾ കൂടുതൽ പ്രതിഫലം നേടാമെന്നു മാത്രമല്ല, മറ്റൊരു പ്രവാചകന്മാർക്കും ഇത്തരം ഒരു രാത്രി പ്രദാനം ചെയ്തിട്ടുമില്ല.

അല്ലാഹു(ത)യുടെ അനന്തമായ ജ്ഞാന വൈഭവത്താൽ ഈ രാവ് ഏതാണെന്ന് കൃത്യമായി വ്യക്തമാക്കിയിട്ടില്ല. മറിച്ച് വ്യക്തമാക്കിയത് ഇത്രമാത്രം അത് റമദാനിലെ അവസാനത്തെ പത്തു രാത്രികളിലൊന്നിലായിരിക്കും എന്ന്! അക്കാരണത്താൽ അതു നേടുന്നതിനായി ഓരോ മുസ്ലിമും അതിതീവ്രമായി പരിശ്രമിക്കേണ്ടിയിരിക്കുന്നു. ഈ രീതിയിൽ സമ്പൂർണ്ണ പരിശ്രമം നടത്തേണ്ടതായി വരുന്നു. റമദാന്റെ അവസാനത്തെ പത്തിൽ ഇഷ്ടികാഫ് ഉൾപ്പെടെയുള്ള ഇബാദത്തിൽ പ്രവേശിച്ച ഒരോ ഭക്തനും/ ഭക്തയും അല്ലാഹുവിന്റേതായി തീരുമ്പോൾ മാത്രമാണ് ലൈലത്തുൽ ഖദ്റിന്റെ പ്രതിഫലം അവരിലേക്കിറങ്ങി

വരുന്നത്.

മനസ്സിലാക്കേണ്ട മറ്റൊരു കാര്യം, റമദാൻ ക്ഷമയുടെ മാസമാണ് എന്നാണ്. സൂറാ ആൽഇംറാനിൽ അവസാനത്തെ വചനമായ, 201-ാം വചനത്തിൽ അല്ലാഹു(ത) പറയുന്നു. സത്യവിശ്വാസികളെ നിങ്ങൾ സഹനം കൈക്കൊള്ളുക. നിങ്ങൾ സഹനം കൈക്കൊള്ളുന്നതിൽ മറ്റുള്ളവരെ ജയിക്കുക. എതിർശക്തികളെ വീക്ഷിച്ചു കൊണ്ട് കാവൽ നില്ക്കുക. നിങ്ങൾ വിജയികളായി തീരുന്നതിനു വേണ്ടി അല്ലാഹുവിന്റെ (നിയമങ്ങളെ) സൂക്ഷിക്കുക.

നോക്കൂ! അല്ലാഹു(ത) എങ്ങനെയാണ് വിശ്വാസികളെ അഭിസംബോധന ചെയ്യുന്നതെന്ന്! ഈ മാസം, റമദാൻ മാസം, ക്ഷമയുടെ മാസമാകുന്നു. എല്ലാ കാര്യങ്ങളെയും നിങ്ങൾ നേരിടേണ്ടതു ക്ഷമകൊണ്ടായിരിക്കണം. നിങ്ങളോട് ഒരാൾ വഴക്കിനു വന്നാൽ തന്നെ, അതല്ല നിങ്ങളെ ആരെങ്കിലും തെറിവിളിക്കുകയാണെങ്കിൽ, എല്ലാ സാഹചര്യങ്ങളിലും, നിങ്ങൾക്ക് തീർച്ചയായും ക്ഷമ ഉണ്ടായിരിക്കണം. എന്തെന്നാൽ ഈ ക്ഷമയുടെ ഫലമായി, നിങ്ങളോട് ഞാൻ പറഞ്ഞതുപോലെ, നിങ്ങൾ അല്ലാഹു(ത)യെ തന്നെയായിരിക്കും പ്രതിഫലമായി നേടുക. അല്ലാഹു(ത) എടുത്തു പറയുന്നത് നിങ്ങൾ അല്ലാഹുവിനെ ഭയപ്പെടുക, നിങ്ങൾ വിജയികളായി തീരുന്നതിനു വേണ്ടി!

ഈ കല്പനകൾ ഒരാൾ പിന്തുടരുകയാണെങ്കിൽ, അല്ലാഹു(ത)യുടെ നിർദ്ദേശങ്ങൾ അനുസരിക്കുകയാണെങ്കിൽ, ഈ പരിശുദ്ധമായ റമദാൻ മാസത്തിൽ, നിങ്ങൾ, നിങ്ങൾ തന്നെ മനസ്സിലാക്കുന്നതാണ്, നിങ്ങളുടെ മേൽ എത്രമാത്രം പ്രയോജനങ്ങളാണ് അവൻ ചൊരിഞ്ഞതെന്ന്! ഈമാനോടു കൂടി നിലകൊണ്ട്വർ വ്രതാനുഷ്ഠാനക്കാർ എത്ര എത്ര പ്രതിഫലങ്ങളാണ് അവർ നേടിയതെന്ന്! അല്ലാഹു(ത) അവൻ തന്നെയാണ് അവർക്ക് ഈ പ്രതിഫലങ്ങൾ നല്കിയത്. അല്ലാതെ ഒരു മനുഷ്യനുമല്ല! ഒരാൾ വ്രതമനുഷ്ഠിക്കുമ്പോൾ അവനിൽ ചെയ്യുന്നത് ഒരു മനുഷ്യനെയും സന്തോഷിപ്പിക്കുവാനല്ല. അല്ലാഹു(ത) പറഞ്ഞു വ്രതാനുഷ്ഠാനക്കാരന്റെ പ്രതിഫലം (അല്ലാഹുവിന്റെ എല്ലാ കല്പനകളും പിൻപറ്റുന്നവൻ, റമദാനുമായി

ബന്ധപ്പെട്ട എല്ലാ നിർദ്ദേശങ്ങളും സ്വമനസ്സാലെ പിന്തുടരുന്നവൻ) അവൻ അല്ലാഹുവിനെ തന്നെ ആയിരിക്കും പ്രതിഫലമായി ലഭിക്കുക. അതുകൊണ്ട് അല്ലാഹു(ത)യാണ് അവൻ പ്രതിഫലം നൽകുന്നത് (വ്രതമനുഷ്ഠിച്ചതിന്) അവനുദ്ദേശിക്കുന്നവനെ അവൻ ഉയർത്തുന്നു. അവനുദ്ദേശിക്കുന്നവൻ അവൻ പ്രതിഫലം നൽകുന്നു. നാം മനുഷ്യരെന്ന നിലയിൽ എല്ലാവരും പരിശ്രമിക്കുക എന്നതു മാത്രമാണ്, നമ്മുടെ ജോലി, ഒരാൾക്കും തന്നെ പറയുവാനുള്ള കഴിവില്ല, അധികാരമില്ല, അവകാശമില്ല, നോക്കൂ ഈ റമദാൻ മാസത്തിൽ, എനിക്ക് ഇന്ന ഇന്ന നിലയിലുള്ള പ്രതിഫലങ്ങൾ ലഭിക്കുന്നതാണ്! ഞാൻ ഇതാ സ്വർഗ്ഗം നേടിക്കഴിഞ്ഞിരിക്കുന്നു! അത് അല്ലാഹു(ത)യ്ക്ക് മാത്രം അറിവുള്ള കാര്യമാണ്. റമദാൻ മാസത്തിലെ വ്രതാനുഷ്ഠാനം ആരുടെയൊക്കെയാണ് സ്വീകരിച്ചിട്ടുള്ളതെന്ന്!

ഇന്ന് നാം എന്താണ് കാണുന്നത്? ആളുകൾ മറ്റുള്ളവരുടെ വിശ്വാസത്തെപ്പറ്റി വിധി പറയുകയാണ്. അത് നാം നമുക്ക് ചുറ്റും കാണുന്നു. മറ്റുള്ളവരുടെ വിശ്വാസത്തെപ്പറ്റി വിധി പറയുവാൻ അവർക്ക് നിയമപരമായി എന്തവകാശമാണുള്ളതെന്ന് എനിക്കറിയില്ല. പരിശുദ്ധ പ്രവാചകൻ മുഹമ്മദ് (സ)യ്ക്ക് പോലും മറ്റുള്ളവരുടെ വിശ്വാസത്തെപ്പറ്റി വിധി പറയുവാനുള്ള അവകാശമില്ല. അല്ലാ(ത) അദ്ദേഹത്തോട് പറഞ്ഞത് നിങ്ങൾ ഈ സന്ദേശം മറ്റുള്ളവരിലേക്ക് എത്തിക്കുക, അത്രമാത്രം! അല്ലാഹു(ത) അവൻ മാത്രമാണ് നേർമാർഗം നൽകുന്നത്. അല്ലാഹു(ത)യാണ് അവർക്ക് ഈമാൻ നൽകുന്നത്, അവൻ മാത്രമാണ് ജനങ്ങൾക്ക് പൊറുത്തു കൊടുക്കുന്നതും! അവനുദ്ദേശിക്കുന്നവരുടെ പദവി അവൻ ഉയർത്തുന്നു. അവനുദ്ദേശിക്കുന്നവർക്ക് അവൻ പൊറുത്തു കൊടുക്കുന്നു. അവനുദ്ദേശിക്കുന്നവരെ അവൻ ശിക്ഷാനടപടികൾക്ക് വിധേയരാക്കുന്നു.

അല്ലാഹു(ത) വിശുദ്ധവുർആനിൽ പറഞ്ഞതുപോലെ സ്വയം പരിശുദ്ധരായി ചമയുന്നവരെ നീ കണ്ട്യില്ലേ? (അവർക്ക് അതിന് അവകാശമില്ല) പ്രത്യുത, അല്ലാഹു അവൻ ഉദ്ദേശി

കുന്നവരെ പരിശുദ്ധരാക്കുന്നു. അവരോട് തരിമ്പും അനീതി ചെയ്യപ്പെടുന്നതുമല്ല (4:50)

ഈ വചനം വ്യക്തമാക്കുന്നത്, വിശദീകരിക്കുന്നത്, അവൻ ഉദ്ദേശിക്കുന്നവരെ അവൻ പരിശുദ്ധരാക്കുന്നു. എന്നാൽ അഹങ്കാരികളും തന്നിഷ്കാരമായ ആളുകൾ അവർ സ്വയം കരുതുന്നു തങ്ങൾ പരമപരിശുദ്ധരാണെന്ന്! മറ്റുള്ളവരെക്കാൾ അവർ എല്ലാ നിലയിലും മേൽക്കോയ്മ ഉള്ളവരാണെന്ന്! കൃഷ്ണം ഉണ്ഡാക്കുന്ന ഒരാളിന് വേണ്ടി വന്നാൽ അവരുടെ വലീഫയ്ക്ക് മരണശിക്ഷയ്ക്ക് വിധിക്കാമായിരുന്നു. എന്നാൽ അതു ചെയ്തില്ല. തമിഴ്നാട്ടിലുള്ള ഈ മൂല്യായോട് ഞാൻ ചോക്കുകയാണ്, അയാൾ എന്റെ അനുചരന്മാരെ അഭിസംബോധന ചെയ്തുകൊണ്ട്, വാട്ട്സ് ആപ്പിലൂടെ ഈ കാര്യങ്ങൾ പ്രചരിപ്പിക്കുകയാണ്. ഞാൻ അയാളോടാവശ്യപ്പെടുകയാണ് ധൈര്യമുണ്ടെങ്കിൽ മുന്നോട്ടു വന്ന്, എന്ത് ഫിത്നയാണ് ഉണ്ഡാക്കിയതെന്ന് പറയുക? അയാൾ പറഞ്ഞിരിക്കുന്നു എനിക്ക് മരണശിക്ഷ കൊടുക്കേണ്ടതാണെന്ന്!

നോക്കൂ! അയാൾ എന്താണ് പറഞ്ഞത്? മരണശിക്ഷ! എന്താണ് യഥാർത്ഥത്തിൽ സംഭവിച്ചതെന്ന് അയാൾക്ക് തന്നെ അറിയില്ല. ഇത്തരം കാര്യങ്ങൾ പറയുന്നതിന് അയാൾ എന്ത് റിപ്പോർട്ടിനെയാണ് അവലംബിമാക്കിയതെന്നും അറിയില്ല. അദ്ദേഹം മരണശിക്ഷയെ കുറിച്ച് സംസാരിച്ചുകൊണ്ടിരിക്കുന്നു. എന്നാൽ ഞാൻ ഈ മൂല്യായോട് പറയുന്നു. അയാൾ തുടങ്ങട്ടെ, അയാളും അയാളുടെ വലീഫയും, അഫദിയ്യാ ജമാഅത്ത് പൊതുവിലും, ചേർന്ന് എല്ലാ അഫദീ കേന്ദ്രങ്ങളിലും അല്ലെങ്കിൽ അഫദി പള്ളികളിലും ജയിലുകൾ നിർമ്മിക്കുവാൻ! ഇപ്പോൾ അവരുടെ നേതാവിന്റെ ഫോട്ടോ എല്ലാ മിഷൻ കേന്ദ്രങ്ങളിലും അഥവാ പള്ളിമുറ്റങ്ങളിലും സ്ഥാപിച്ചിരിക്കുന്നതുപോലെ പരസ്യബോഡുകൾ സ്ഥാപിക്കുവാനും പറയുക, ഇസ്ലാമിന്റെ വിശ്വാസസംഹിതയായ ലാ ഇലാഹ ഇല്ലല്ലാഹ് എവിടെയാണിപ്പോൾ?

എന്നാൽ, നോക്കൂ, ഇത് എന്റെ ഇന്നത്തെ പ്രസംഗവിഷയമല്ല, പിന്നെ ഞാൻ നിങ്ങളെ മനസ്സിലാക്കിക്കുവാൻ ശ്രമിക്കുക

മാത്രമാണ് ചെയ്യുന്നത്, ഒരു മുല്ലാ എങ്ങനെയാണ് പ്രവർത്തിക്കുന്നതെന്ന്? വാനലോകത്തിൻ കീഴിലുള്ള ഏറ്റവും നികൃഷ്ട ജീവിയായി മാറി അയാൾ! ഹസ്രത് മുഹമ്മദ് മുസ്തഫ(സ) ചെയ്ത, പ്രവചനമാണത്. മിശ്കാത്തിൽ നിങ്ങൾക്കതു കാണാവുന്നതാണ്, അതുണ്ട്കൊണ്ടു കാലത്തെയും പറ്റി പറയുന്നുണ്ട്, അന്ന് പള്ളികൾ അതിമനോഹരങ്ങളായി നിർമ്മിക്കപ്പെട്ടിരിക്കും, എന്നാൽ ഈമാനുള്ള ആരാധകർ, ആരാധിക്കുവാൻ ഉണ്ടായിരിക്കില്ല, അന്നത്തെ ഉലമാക്കാന്മാർ, മുല്ലാക്കൾ അന്ന് അല്ലാഹുവിലുള്ള ഭയം എടുത്തുകളയപ്പെട്ടവരായിരിക്കും, അവർ വാനലോകത്തിന്റെ കീഴെയുള്ള ഏറ്റവും നികൃഷ്ടജീവികളായിരിക്കും!

അല്ലാഹുവിന്റെ ഒരു ദാസന്റെ ആഗമനത്തോടെ, അവരിൽ പ്രത്യക്ഷീഭവിച്ച, ശത്രുതയുടെ പാരമ്യത്തേക്കുള്ള വിശദീകരണമാണിത്! ആയതിനാൽ ജയിൽ നിർമ്മാണം ആരംഭിക്കട്ടെ! തൂക്കു കയറുകൾ സ്ഥാപിക്കട്ടെ! ഒരു വ്യക്തി എന്തെങ്കിലും പറഞ്ഞാൽ, വിശുദ്ധബുർആനിലെ ചില വചനങ്ങൾ പാരായണം ചെയ്താൽ, ഹസ്രത് മുഹമ്മദ് മുസ്തഫ(സ)യുടെ തിരുവചനങ്ങളേതെങ്കിലും പറഞ്ഞാൽ, അല്ലാഹു(ത) അവൻ തന്നെയാണ്, ഓരോ വെളിപാടുകൾ, നൽകുന്നതെന്ന് അയാൾ പറഞ്ഞാൽ, ജമാഅത്ത് ഭരണസംവിധാനവുമായി യോജിക്കാത്ത ഒരു വ്യക്തി ഉണ്ടെങ്കിൽ, മാനേജിംഗ് കമ്മറ്റിയോ, അല്ലെങ്കിൽ ജനങ്ങൾ തെരഞ്ഞെടുത്ത വലീഫ തന്നെയോ പറയുന്നത്, പരിശുദ്ധ ബുർആനും തിരുസുന്നത്തിനും, എതിരാണെന്ന് ഒരാൾ പറഞ്ഞാൽ, നിങ്ങൾ പറയുന്നതും ചെയ്യുന്നതും ശരിയല്ല എന്ന് പറഞ്ഞു തിരുത്തുവാൻ ഒരാൾ ശ്രമിച്ചാൽ, ഇവർ ഒത്തുചേർന്നു പറയും അയാൾ ഫിത്ന ഉണ്ടാക്കുന്നു എന്ന്! അങ്ങനെ ആയാൽ (അവരെ സംബന്ധിച്ചിടത്തോളം) (അവരുടെ വലീഫയ്ക്ക്) അയാളെ മരണശിക്ഷ വിധിക്കുവാനുള്ള അധികാരവുമുണ്ടായിരിക്കും.

അതുകൊണ്ട് ജയിലുകളുടെ സ്ഥാപനം ആരംഭിക്കുക. എല്ലാ അഫദിയ്യാ കേന്ദ്രങ്ങളിലും, പള്ളികളിലും തൂക്കുകയറുകൾ സ്ഥാപിക്കുക. ഒരാൾ ജമാഅത്തിൽ ഒരു തെറ്റു ചെയ്താൽ (അവരുടെ ആദർശപ്രകാരം തെറ്റാണ് എന്ന് വിധിച്ചാൽ)

അപ്പോൾ അവർക്ക്, അയാൾക്ക് മരണശിക്ഷ വിധിക്കാവുന്നതാണ്. (തെറ്റു ചെയ്യുന്നു എന്ന് അവർക്ക് തോന്നുന്ന എല്ലാവരേയും) മരണശിക്ഷയ്ക്ക് വിധേയമാക്കാവുന്നതാണ്. മറ്റുള്ളവർ (അഫ്രികൾ അല്ലാത്തവർ) അവർ അഫ്രികൾക്ക് മരണശിക്ഷ നൽകുമ്പോൾ, ഈ മുല്ലാ പറയുന്നതനുസരിച്ച് (അഫ്രികൾ അല്ലാത്തവർ ചെയ്ത നടപടികൾ ശരിയാണെന്നല്ലേ?) സ്ഥാപിതമാകുന്നത്. (അല്ലാഹു (ത) ഇത്തരം തോന്നലുകളിൽ നിന്നും, ചിന്തകളിൽ നിന്നും നമ്മെ കാത്തുരക്ഷിക്കട്ടെ)

ആയതിനാൽ ഞാൻ ഈ മുല്ലായോട് പറയുകയാണ്, താൻ പറഞ്ഞുപോയ വാക്കുകളെ സംബന്ധിച്ച് ആലോചിക്കുക. വിശിഷ്ട നാമിന് റമദാൻ മാസത്തിലൂടെയാണ് കടന്നുപോയ്ക്കൊണ്ട് ടിരിക്കുന്നത്. നല്ലതുപോലെ ചിന്തിക്കുക! ആഴത്തിൽ ആലോചിക്കുക. എന്നിട്ട് രംഗത്തു വരു. ഞാൻ ചെയ്ത ഫിത്ന എന്താണെന്ന് പറയൂ! ഞാൻ ഈ കാര്യത്തിനായി ഞാൻ അയാളെ വെല്ലുവിളിക്കുകയാണ്. മുന്നോട്ടു വരു! എന്നിട്ട് എന്നോട് വിശദീകരിക്കൂ! ഇൻശാ അല്ലാഹ്!

ഇനി ഞാൻ നിങ്ങളോട് സക്കാത്തിനെപറ്റിയും ഫിത്റയെ പറ്റിയും ഫിദ്യയെപറ്റിയും ചില കാര്യങ്ങൾ പറയുകയാണ്. ഈ വിഷയം സംബന്ധമായി ചില ചോദ്യങ്ങൾ വന്നിട്ടുണ്ടായിരുന്നു. അതിനുള്ള വിശദീകരണങ്ങളാണ് ഇനി ഇന്നത്തെ മുത്തുബയിലൂടെ നൽകുന്നത്.

ഇസ്ലാമിക നിയമപ്രകാരം/ശരീഅത്ത് പ്രകാരം സക്കാത്ത് നിർബന്ധമായ ദാനം ആകുന്നു. കഴിവുള്ള എല്ലാ മുസ്ലിംകൾക്കും നിർബന്ധമാകുന്നു. വർഷത്തിൽ ഒരിക്കൽ കുറഞ്ഞത് നൽകിയിരിക്കണം. ഇത് ഇസ്ലാമിലെ അഞ്ച് സ്തംഭങ്ങളിൽ ഒന്നാകുന്നു. ഇത് നൽകുന്നതിനെ, പ്രസ്തുത ഒരാൾ നിരസിക്കുകയാണെങ്കിൽ, അപ്പോൾ അവൻ കാഫിർ ആയി മാറുന്നതാണ്. സക്കാത്ത് കൃത്യമായി കൊടുക്കാത്തവനാണോ അവൻ ഒടുവിൽ ഒരു വലിയ പാപി ആയി മാറും.

സക്കാത്തു വളരെ പ്രധാനപ്പെട്ട ഒരു കാര്യം തന്നെയാണ് ഇസ്ലാമിലെ ഒന്നാമത്തെ ഖലീഫ ആയ ഹസ്രത് അബൂബക്കർ സിദ്ധീഖ് (റ) അദ്ദേഹത്തിന്റെ ഭരണകാലത്ത് സക്കാത്തു കൊടുക്കാത്തവനെയും പ്രസ്തുത നിയമത്തെ അംഗീകരിക്കാത്തവ

നെയും കാഫിറായി പ്രഖ്യാപിക്കുകയുണ്ടായി. അപ്രകാരം ചെയ്യാത്തവരോട് യുദ്ധംപോലും പ്രഖ്യാപിക്കുകയുണ്ടായി.

ഹസ്രത് മുഹമ്മദ് മുസ്തഫ(സ) പറഞ്ഞു. അല്ലാഹു അല്ലാതെ മറ്റൊരു ദൈവവുമില്ല എന്ന് അവർ സാക്ഷ്യം വഹിക്കുന്നതുവരെ അവരോട് സമരം ചെയ്യുവാൻ ഞാൻ കല്പിക്കപ്പെട്ടിരിക്കുന്നു. മുഹമ്മദ് അല്ലാഹുവിന്റെ ദൂതനാണെന്നും അവർ സാക്ഷ്യം വഹിക്കുന്നതുവരെ പോരാടുക. അവർ നമസ്കാരം നിർവ്വഹിക്കുകയും സക്കാത്തു കൊടുക്കുകയും ചെയ്യുന്നതുവരെ സമരം തുടരുക. ഇനി അവർ ഈ കാര്യങ്ങൾ ചെയ്തു കഴിഞ്ഞാൽ അവരുടെ രക്തത്തിനും ധനത്തിനും എന്നിൽ നിന്നുള്ള ഇസ്ലാമിക സാധൂകരണം ആയി കഴിഞ്ഞിരിക്കുന്നു. ബാക്കികാര്യങ്ങൾ അല്ലാഹുവിൽ ഏല്പിക്കുന്നു. (ബുഖാരി, മുസ്ലിം)

സക്കാത്തിനെ സംബന്ധിച്ച് അല്ലാഹു(ത) വിശുദ്ധവുർആനിൽ പറയുന്നു. നീ അവരുടെ ധനത്തിൽ നിന്ന് ദാനധർമ്മങ്ങൾ വാങ്ങുക. അതുവഴി നീ അവരെ ആത്മീയമായി ശുദ്ധീകരിക്കുകയും അവരുടെ അഭിവൃദ്ധിക്കുള്ള മാർഗങ്ങൾ ഒരുക്കുകയുമാണ് ചെയ്യുന്നത്. നീ അവർക്ക് വേണ്ടി പ്രാർത്ഥിക്കുകയും ചെയ്യുക. തീർച്ചയായും നിന്റെ പ്രാർത്ഥന അവർക്ക് മനസ്സമാധാനം നല്കുന്നതാണ്. അല്ലാഹു) പ്രാർത്ഥനകൾ നല്ലപോലെ കേൾക്കുന്നവനും എല്ലാം അറിയുന്നവനുമാകുന്നു(അത്തൗബ 9:103)

ഇസ്ലാമിൽ സക്കാത്തു സ്ഥാപിതമാക്കിയിരിക്കുന്നത് ദൈവമാർഗത്തിലുള്ള പോരാട്ടത്തിനും സമൂഹത്തിലെ ദാരിദ്ര്യം ഇല്ലായ്മ ചെയ്യുന്നതിനുമാകുന്നു. ഈ നിലയിൽ കാര്യങ്ങൾ ചിന്തിച്ചു നോക്കുമ്പോൾ, ധനവാന്മാർ തങ്ങളുടെ ധനത്തിന്റെ ഒരു വിഹിതം, വർഷംതോറും പാപപ്പെട്ടവരിലേക്ക് നല്കുമ്പോൾ, അവരുടെ സാമ്പത്തിക നില മെച്ചപ്പെടുകയും, അങ്ങനെ ജനങ്ങളുടെ സാമ്പത്തിക നിലയിൽ ഒരു സന്തുലിത കൈവരുകയും ചെയ്യുന്നതാണ്.

അതിന്റെ വ്യവസ്ഥ ഇപ്രകാരം ക്ലിപ്തപ്പെടുത്തിയിരിക്കുന്നു. 1/40 ധനം ഈ വഴിയിൽ ചെലവാക്കേണ്ടതാണ്. അതായത് 2 1/2% ഇപ്രകാരം ദൈവ വഴിയിൽ ചെലവാ

കേണ്ഡതാണ്. ഇസ്ലാമിക ഭരണ വ്യവസ്ഥയിൽ സമൂഹത്തിൽ ദാരിദ്ര്യം ഇല്ലാതാക്കുന്നതിനുള്ള കാര്യങ്ങൾ മുൻകൂട്ടി കണ്ട്ിരിക്കുന്നു. സക്കാത്തിന് നന്ദി.

ഉപസംഹരിക്കുന്നതിനു മുൻപായി, സദഖത്തുൽഫിത്ർനെ (ഫിത്ർ) കുറിച്ചും ചില കാര്യങ്ങൾ പറയട്ടെ! സദഖത്തുൽഫിത്ർ എന്ന ദാനധർമ്മത്തെ സാധാരണ ഫിത്ർ : എന്ന് വിളിക്കപ്പെടുന്നു.

സദഖ: എന്നത് അല്ലാഹു(ത) നിയമപരമായി നിർബന്ധമാക്കിയ കാര്യമാണ്. ഇതിന്റെ ലക്ഷ്യം നമ്മുടെ വ്രതാനുഷ്ഠാനങ്ങളെ ശുദ്ധീകരിക്കുക എന്നതാണ്. ഇത് ബന്ധമായി നാം മനസ്സിലാക്കേണ്ടുന്ന കാര്യം, ഇത് ഈദുൽഫിത്ർ നമസ്കാരത്തിന് മുൻപായി, കൊടുക്കേണ്ടതാണ് എന്നതാണ്. റമദാൻ കാലയളവിൽ നാം വ്രതാനുഷ്ഠാനത്തിലായിരിക്കുമ്പോൾ, നാം ചെയ്ത ഈ മഹത്തായ ഇബാദത്ത് അല്ലാഹു(ത) സ്വീകരിക്കുകയും നമ്മുടെ വ്രതാനുഷ്ഠാനങ്ങളെ അംഗീകരിക്കുകയും ചെയ്തു എന്ന് ഉറപ്പാക്കുന്നതിനുള്ള ഒരു പാരിതോഷികമാണ്. എല്ലാ രക്ഷകർത്താക്കൾക്കും തങ്ങളുടെ കീഴിലുള്ള ആളുകൾക്കായി, അതൊരു നവജാത ശിശു ആണെങ്കിൽ പോലും, ഫിത്ർ കൊടുക്കൽ നിർബന്ധമാണ്.


അപ്പോൾ, സക്കാത്തായാലും ശരി, ഫിത്ർ ആയാലും ശരി, ഫിദ്യ ആയാലും ശരി, ജമാഅത്തിന്റെ ഭാരവാഹികൾ (ഓരോ രാജ്യത്തുമുള്ള) ഈ ധനം എല്ലാം ശേഖരിച്ച്, മൊത്തം ഒരു ആഗോള ഫണ്ടാക്കി, പ്രയാസങ്ങൾ അനുഭവിക്കുന്നവർക്ക്, ശരിക്കും ആവശ്യമുള്ളവർക്ക് പ്രസ്തുത ധനം ബന്ധപ്പെട്ട അധികാരികൾ നൽകേണ്ടതാണ്. ലോക്ഡൗൺ സാഹചര്യം മൂലം, ഇപ്പോൾ നാം ജീവിക്കുന്ന സാഹചര്യം എല്ലാ നിലയിലും ബുദ്ധിമുട്ടാണെന്നറിയാം. ഓരോ വിശ്വാസിക്കും അവരവരുടേതായ വേദനകളുണ്ട്. അവരവരുടേതായ പ്രയാസങ്ങളുണ്ട് എന്നാൽ അല്ലാഹു(ത) ഈ സംഭാവനകൾ നമ്മുടെ മേൽ നിർബന്ധമാക്കിയിരിക്കുകയാണ് (അവരവരുടെ കഴിവനുസരിച്ച്) അല്ലാഹു(ത) കല്പിച്ച പ്രകാരം, വിശ്വാസികൾ തങ്ങളുടേതായ ത്യാഗങ്ങൾ സമർപ്പിച്ച്, പള്ളി അല്ലെങ്കിൽ ജമാഅത്ത് ഭാരവാഹികൾ, ഇതിന്റെ ഉത്തരവാദിത്വങ്ങൾ ഏറ്റെടുത്ത് സാധൂക്കൽക്ക് തുല്യ

മായ നിലയിൽ വിതരണം ചെയ്തു എന്ന് ഉറപ്പാക്കേണ്ടതാണ്; അഥവാ പണത്തിന് ഏറ്റവും അത്യാവശ്യമുള്ളവർക്ക്!

ഫിദ്യയെക്കുറിച്ച് പറഞ്ഞാൽ രോഗികൾ, പ്രായമായവർ, ഗർഭിണികളായ സ്ത്രീകൾ, മൂലകൊടുക്കുന്ന ഉമ്മമാർ, യാത്രക്കാർ ചുരുക്കിപറഞ്ഞാൽ വ്രതമനുഷ്ഠിക്കുവാൻ കഴിയാത്തവർ, അല്ലാഹു(ത) വിശുദ്ധവുർആനിൽ നമുക്ക് മനസ്സിലാക്കി തന്നപ്രകാരം (അൽബക്കര:2:185) അവർ നിശ്ചയമായും ഫിദ്യ നൽകേണ്ടതാണ്, അത് പണമായി നൽകേണ്ടതാണ്, അത് സാധുക്കൾക്ക്, അവർ ഒരു ദിവസം ആഹാരത്തിന് ചെലവഴിക്കുന്ന തുക കണക്കാക്കി നൽകേണ്ടതു തന്നെയാണ്.

അല്ലാഹുവിന്റെ കോപത്തിന് പാത്രമാകാതിരിക്കുവാൻ നാം കഠിനമായി പ്രയത്നിക്കേണ്ടതാണ്. നാം സ്വയം, എല്ലാ പാപങ്ങൾ ചെയ്യുന്നതിൽ നിന്നും അകന്നു നിൽക്കുവാൻ പരിശ്രമിക്കുക. ഇത്തരം പാപങ്ങൾ ചെയ്യുന്നതിൽ നിന്നും മറ്റുള്ളവരെയും തടയുക.

അല്ലാഹു(ത) നമ്മുടെ വ്രതാനുഷ്ഠാനങ്ങളെ സ്വീകരിക്കുമാറാകട്ടെ! ദൈവവഴിയിലുള്ള എല്ലാ ത്യാഗങ്ങളെയും അവൻ സ്വീകരിക്കുകയും ചെയ്യുമാറാകട്ടെ! ജമാഅത്തുസ്സഹീഹിൽ ഇസ്ലാമിലും, ലോകമെങ്ങുമുള്ള നിഷ്കളങ്ക മുസ്ലിം വിശ്വാസികളിലും ലൈലത്തുൽ ഖദ്ർന്റെ അപാരമായ അനുഗ്രഹങ്ങൾ വർഷിക്കുമാറാകട്ടെ! അല്ലാഹു(ത) അവനിലേക്കുള്ള വഴി നിങ്ങൾക്ക് എളുപ്പമാക്കി തരട്ടെ! അസാധാരണമായ നിലയിൽ നിങ്ങൾക്ക് അല്ലാഹു(ത)യുടെ കാരൂണ്യവും അനുഗ്രഹവും സ്വീകരിക്കുവാനുള്ള ഭാഗ്യം പ്രദാനം ചെയ്യട്ടെ ! ആമീൻ!



Translated By :
Mukarram R. Jamaludin Raother
Fauzia Jamal Zain & Fazil Jamal
Issued By :
Amir - Jamaat Ul Sahih Al Islam
South Zone - Kerala, India
E-mail : jamal.raother@gmail.com
Web : www.jamaat-ul-sahih-al-islam.com
Blog : www.sahih-al-islam.blogspot.in